
ସେ ସମୟର କାର୍ଯ୍ୟ 

ବିଂଶ ଶତାବ୍ଦୀର ଆରମ୍ଭ ସମୟ । ବ୍ରହ୍ମପୂର ସହର । କାର୍ଯୀ 
ଭାଗୀରଥ୍‌ ପଟ୍ଟନାୟକ ! ଚଉଡ଼ା ଛାତି । ଛ” ଫୁଟିଆ ଲମ୍ବା ମଣିଷ । 
ଧଳା ଦାଢ଼ିନିଶ । ଝଟକାରେ ବସି କୋର୍ଟକୁ ଗଲାବେଳେ ଘୋଡ଼ାର ଟପ୍‌ 
ଟପ୍‌ ପାଦଶବ୍ଦ ସହ ଘଣ୍ଟି ଘାଗୁଡ଼ିର ଟଣ ଟଣ ନାଦରେ ଗଭିଣୀ ଗାର 
ବି ବାଟ ଛାଡ଼ି ଦେଉଥ୍ଲା | ତେଲୁଗୁ-ଓଡ଼ିଆ ଲାକେ ହାତଯୋଡ଼ି ରାସ୍ତାର 
ଦୁଇ ପାଖକୁ ଭୟ ଓ ଭକ୍ତିରେ ଆଡ଼େଇ ହୋଇ ଯାଉଥ୍‌ଲେ । ମାଡ୍ରାସ 
ପ୍ରେସିଡ଼େନ୍ଵି ଅଧୀନରେ ଥ୍ବା ସେତେବେଳର ଗଞ୍ଜାମ ଜିଲ୍ଲାରେ ରାଜସ୍ଵ 
ଆଦାୟ କରୁଥ୍‌ବା କାର୍ଯ ସେ ଅଞ୍ଚଳର କଲେକ୍ରଙ୍କ ତଳକୁ ମୁଖିଆ 
ଲୋକ । ନ୍ୟାୟ ନିଶାପ ସବୂ କରୁଥ୍‌ଲେ । 


ବଂଶମର୍ଯ୍ୟାଦା 


ତାଙ୍କ ପନ୍‌ୀୀ ବୈଦେହୀ ଥୁଲେ ପ୍ରସିଦ୍ଧ ଓଡ଼ିଆ ଓ ସଂସ୍କୃତ କବି 
ପଣ୍ଡିତ ବକ୍ରବାକ୍‌ ଚକ୍ରପାଣି ପଟ୍ଟନାୟକଙ୍କ ପୁଅର ପୁଅର ଝିଅ - 

ଅଣନାତୁଣୀ । ସେ ଥୁଲେ ସୁନ୍ଦର, ସରଳ ଓ ଅମାୟିକ ପ୍ରକୃତିର ଗାଉଲୀ 
ଝିଅଟିଏ ! ମୁଣ୍ଡରେ ହାତେ ଓଡ଼ଣା । ସାହିତ୍ୟ, ଜ୍ୟୋତିଷ, ଆୟୁର୍ବେଦ 
ଓ ନ୍ୟାୟବିଦ୍ୟାରେ ପ୍ରବୀଣ ଭାଗୀରଥ୍ଙ୍କ ବିବାହ ସାପସାପୁଆଣୀ ନାଚ 
ସହ ପାଲିଙ୍କି ପଟୁଆରରେ ଜାକଜମକରେ ହୋଇଥ୍‌ଲା । କିସମ କିସମର 
ବାଣ ଫୁଟାରେ ବ୍ରହୁପୂର ସହର ଉଛୁଳି ପଡ଼ିଥ୍ଲା । 


ଭାଗୀରଥ୍ଙ୍କ ରୋଜଗାର ବହୂତ । ବିଳାସ ବ୍ୟସନରେ ଅନାବଶ୍ୟକ 
ଖର୍ଚ୍ଚ ବି କମ୍‌ ନଥୁଲା । କ୍ରମେ ପରିବାର ବଢ଼ିଲା । ଡ଼ଜନେ ପିଲାରୁ 
ପାଞ୍ଚଟି ମରି ଯାଇଥ୍‌ଲେ । ଦୂୁଇଝିଅ ତଳକୁ ଗୋଟିଏ ପୁଅ । ତା'ପରେ 
ଆଉ ଦୂଇ ଝିଅ ପରେ ଗୋଟିଏ ପୁଅ । ଶେଷରେ ଗୋଟିଏ ଝିଅ ଏପରି 
ସାତଟି ସନ୍ତାନ ବଞ୍ଚିଥ୍‌ଲେ । 


ବଡ଼ପୁଅ ଘନଷ୍ୟାମ 
ବଡ଼ ପୁଅ ଘନଶ୍ୟାମ ୧୯୦୭ ମସିହା ସେପ୍ପେମ୍ବର ମାସ ୨ 
ତାରିଖ ସୋମବାର ରାତି ୧୧ଟା ୫୦ ମିନିଟରେ ଜନ୍ମ ଗ୍ରହଣ କରିଥ୍‌ଲେ । 
ସେଦିନ ଥୁଲା ଶ୍ରାବଣ କୃଷ୍ଣ ଦଶମୀ । ଆର୍ଦ୍ଧାନକ୍ଷତ୍ର । ବର୍ଷାରାତିର ଘନ 
ଅନ୍ଧାରରେ ଜନ୍ମ ହେବା ମାତ୍ରେ କୁଆଁ କୁଆଁ ରଡ଼ିରେ ଘର କଞ୍ଚି ଉଠିଲା । 
ଦେଖିବାକୁ ଗୋରା ତକ ତକ । ଭାଗୀରଥ୍‌ ଦେଖିଲେ ବର୍ଷକ 

ଅନ୍ଧାରରାତିରେ କୃଷ୍ଣଙ୍କ ପରି ବୃଷ ଲଗ୍ନରେ ପିଲାଟିର ଜନ୍ମ । ନାମ 
ଦେଲେ ଘନଶ୍ୟାମ । 


ଚଉଦବର୍ଷରୁ ଅସହଯୋଗୀ 


ସଂସ୍କାରବାଦୀ ପ୍ରତାପୀ ପିତା କାର୍ଯୀ ଭାଗୀରଥ୍ଙ୍କ ଇଚ୍ଛାଥୁଲା ତାଙ୍କ 
ପୁଅ ଡେପୁଟି କଲେକୃୂର ପରି ଗୋଟେ ଉଚ୍ଚ ଚାକିରି କରୁ । ତେଣୁ 
ପିଲାବେଳୁ ଘରୋଇ ଟ୍ୟୁସନ ମାଷ୍ଟ୍ର ରଖି ଭଲ ପାଠ ପଢ଼ାଇ ପୁଅକୁ 


ପିତା - ଭାଗୀରଥ୍‌ ପଟ୍ଟନାୟକ ମାତା - ବୈଦେହୀ 

ବଡ଼ ଲୋକ କରାଇବାକୁ ସେ ସବୂ ଚେଷ୍ଟା କରୁଥ୍‌ଲେ । ଘନଶ୍ୟାମ ବାବୁ 
କିନ୍ତୁ ପିଲାବେଳୁ ଥୁଲେ ସ୍ଵାଧୀନଚେତା ଓ ବିପ୍ଳବୀ । ଚାଟଶାଳୀ ଶିକ୍ଷା 
ପରେ ସ୍ଥାନୀୟ ସ୍କୁଲରୁ ମାଇନର ପାସ୍‌ କରି ଖଲ୍ଲିକୋଟ କଲେଜରେ 
ସେ ପଢ଼ୁଥଲେ । ସେତେବେଳେ ଫୋର୍ଥଫର୍ମ ବା ଆଜିକାଲିର ଅଷ୍ଟମ 
ଶ୍ରେଣୀରୁ ମାଟ୍ରିକ ପର୍ଯ୍ୟନ୍ତ ବି କଲେଜରେ ପଢ଼ା ହେଉଥଲା । ୧୯୨୧- 
୨୨ ରେ ଅସହଯୋଗ ଆନ୍ଦୋଳନରେ ଯୋଗ ଦେଲେ । ସେତେବେଳେ 
ତାଙ୍କ ବୟସ ଚଉଦବର୍ଷ । 


ଢାଲିଆନା ଓଲା ବାଗ ଗୁଳିକାଣ୍ଡ 

ସେତେବେଳକୁ ଦୂଇବର୍ଷତଳେ ୧୯୧୯ ଏପ୍ରିଲରେ ଅର୍ଥାତ୍‌ 
ଘଟିଯାଇଥ୍‌ବା ଜାଲିଆନାୱାଲା ବାଗର ଅମାନୁଷିକ ହତ୍ୟାକାଣ୍ଡକୁ ନେଇ 
ମହାମତ୍ମାଗାନ୍ଧି ଦେଶସାରା ପ୍ରବଳ ଆନ୍ଦୋଳନ କରୁଥାନ୍ତି । ଦୂଗ୍ଧିରାଲା 
ଗୋପାଳକ୍ରିଷ୍ଠାୟା ଓ ଉଜ୍ଚଳମଣି ପଶ୍ଡିତ ଗୋପବନ୍ଧୁ ଦାସ ବ୍ରହ୍ମପୂର ଆସି 
ଖଲ୍ଲିକୋଟ କଲେଜ ସାମନା ଓଇ. ଏମ. ସି.ଏ ପଡ଼ିଆରେ ଭାଷଣ 
ଦେଇ ଛାତ୍ରମାନଙ୍କୁ ଅସହଯୋଗ କରିବା ପାଇଁ ଡାକରା ଦେଲେ । 
ସେତେବେଳର କଲେଜ ଉପାଧ୍ଯକ୍ଷ ରାମଲିଙ୍ଗମ ପାନ୍ଧଲୁଙ୍କ ସହ ଅନ୍ୟ 
କେତେକ ଶିକ୍ଷକ ଓ ବହୂଛାତ୍ରଙ୍କ ଭିତରେ ଘନଶ୍ୟାମ ମଧ୍ଯ ସଭାରେ 
ଯୋଗ ଦେଇଥ୍‌ଲେ । ଏହି ସଭାରେ ଭାଷଣ ଶୁଣି ତାଙ୍କ ମନରେ 

ରାଗରେ ତାତି ଉଠିଲା । ଇଂରେଜମାନଙ୍କ ଅନ୍ୟାୟ ଅତ୍ୟାଚାର ଓ 
ନୀରିହ ଲୋକଙ୍କ ଉପରେ ଗୁଳିକାଣ୍ଡ ଘଟଣା ସେ ସହି ପାରିଲେ ନାହିଁ । 
ଦୀପାବଳୀ ଯାଇ ଦୂଇତିନି ଦିନ ହୋଇଥାଏ । ବଳକାଥ୍‌ବା ବାଣରେ 
ହାତବୋମା କରି ସେ କଲେଜ କାନ୍ଧକୁ ମାରି ଫଟାଇଦେଲେ । ପିଲାମାନେ 
କଲେଜ ଛାଡ଼ି ପଳାଇ ଆସିଲେ । ସେମାନଙ୍କୁ ନେଇ ଇଂରେଜ ସରକାରଙ୍କ 
ବିରୁଦ୍ଧରେ ଶୋଭାଯାତ୍ରା ବାହାରିଲା, ସଭାସମିତି ହେଲା ! 


ସୂତାକଟା ଓ ଖଦି ବିକା 

୧୯ ୨୨ରେ ଉତ୍ତରପ୍ରଦେଶ ଗୋରଖପୁରର ଚୌରୀଚୌରା 
ଠାରେ ଲୋକେ ଅସହଯୋଗ ଆନ୍ଦୋଳନ କରୁଥ୍ଲାବେଳେ ପୋଲିସ୍‌ 
ଗୁଳିଚାଳନା କଲା । ତେଣୁ ଲୋକମାନେ ଉତ୍ତ୍ୟକ୍ତ ହୋଇ ପୋଲିସ୍‌ 
ଥାନାରେ ନିଆଁ ଲଗାଇ ଦେଲେ । ଏଥ୍‌ରେ ବାଇଶି ଜଣ ପୋଲିସ୍‌ 
ମରିଗଲେ । ଏହା ଗାନଛିଙ୍କ ଅହିଂସା ଆନ୍ଦୋଳନର ବିରୋଧୀ କରିଥୁଲା । 
ତେଣୁ ଗାନ୍ଧି ଅସହଯୋଗ ଆନ୍ଦୋଳନ ବନ୍ଦ ରଖି ରଚନାମ୍ମକ କାଯ୍ୟିରେ 
ମନଦେବାକୁ କହିଲେ । ଅରଟରେ ସୂତାକଟା ହେଲା । ` ଖଦି ବସ୍ତର 
ବ୍ୟାପକ ପ୍ରଚାର ଓ ପ୍ରସାର କାଯ୍ୟ ଆରମ୍ଭ ହେଲା । ଲୋକେ ବିଦେଶୀ 
ବସ୍ତ୍ର ବଦଳରେ ସ୍ଵଦେଶୀ ଖଦଡ଼ ଲୁଗା ପିନ୍ଧିବା ଆରମ୍ଭକଲେ । ଗଞ୍ଜାମ 
ଜିଲ୍ଲା କଂଗ୍ରେସର ଅଗ୍ରଦୂତ ଓ ତ୍ୟାଗବୀର ନେତା ନିରଞ୍ଜନ ପଟ୍ଟନାୟକ 

ଉନ୍ନଳ ପ୍ରଦେଶର ଖଦି ବିଭାଗର ସଂପାଦକ ହେଲେ । ଘନଶ୍ୟାମ ବାବର 
୧୯୨୩ ରେ ନିରଞ୍ଜନ ବାବ୍ରଙ୍କୁ ସହଯୋଗ ଦେଇ ୧୯୩୦ ପଯ୍ୟନ୍ତ 
ସେ କାମକୁ ନିଷ୍ଠା ଓ ଆନ୍ତରିକତାର ସହିତ ଆଗେଇ ନେଲେ। ଚାରିଆଡ଼େ 
ଯାଇ ଘର ଘର ବୂଲି ଲୋକଙ୍କୁ ସୂତାକଟା ଶିଖାଇଲେ । ଏହା ଦ୍ଵାରା 
ସାଧାରଣ ଲୋକେ ଘରେ ବସି କିଛ ଅର୍ଥ ଆୟ କରିବା ଶିଖିଲେ । ନିଜ 
ହାତ କଟା ସୂତାରେ ବ୍ରଣା ହୋଇଥ୍‌ବା ଖଦଡ଼ ଲୁଗା ପିନ୍ଧି ଏକ ପ୍ରକାର 
ଆନନ୍ଦ ପାଇଲେ । ଖଦିର ପ୍ରଚାର ପ୍ରସାର ବଢ଼ିବାରେ ଲାଗିଲା । 
ଘନଶ୍ୟାମ ବାବ୍ର ସାଇକେଲରେ ଗାଁକୁ ଗାଁ ଯାଇ କାନ୍ଧରେ ଖଦି ଧରି 
ଦ୍ରଆର ଦୁଆର ବ୍ରଲି ବିକିବା ଆରମ୍ଭ କରି ଦେଲେ । ସେ ପଦୁନାଭ 
ପୂରରେ ବୟନ କେନ୍ଦ୍ର ପ୍ରତିଷ୍ଠା କଲେ । ତା'ର ପରିଚାଳନା ଦାୟିତ୍ସ 


ନିଜେ ସମ୍ଭାଳିଲେ । 


ଲବଣ ସତ୍ୟାଗ୍ରହ 

୧୯୩୦ ମାର୍ଟ୍ଚମାସରେ ଗାନ୍ଧିଜୀ ଲବଣ ସତ୍ୟାଗ୍ରହ ଓ ଆଇନ 
ଅମାନ୍ୟ ଆନ୍ଦୋଳନ ଆରମ୍ଭ କଲେ । ତାଙ୍କ ଡାକରା ଶୂଣି ଘନଶ୍ୟାମ 
ବାବୂ ଖଦୀ ବିଭାଗରୁ ଇସ୍ତଫା ଦେଲେ ! ନିରଞ୍ଜନ ବାବରଙ୍କ ସହିତ ମିଶି 
ସେ ଗାନ୍ଧିଙ୍କ କଥା ଅନୁସାରେ କାମ କରିବା ଆରମ୍ଭ କରିଦେଲେ । 

ଗଞ୍ଜାମ ଜିଲ୍ଲାରେ ନିରଞ୍ଜନ ବାବରଙ୍କ ନେତୃତ୍ବରେ ସର୍ବ ପ୍ରଥମେ 
ଲୁଣମରା ଅଭିଯାନ ଆରମ୍ଭ ହେଲା । ବ୍ରହ୍ମପୂରଠାରୁ ଭାଟକୁମରଡ଼ା ଦେଇ 
‘ଗଞ୍ଜା ( ଗଞ୍ଜାମ ) ରେ ପହଞ୍ଚିଲେ ଲୁଣମରା ଦଳ । ସେଠାରେ ଲବଣ 
ସତ୍ୟାଗ୍ରହ ପାଇଁ ଶିବିର ସ୍ଥାପିତ ହେଲା । ଏଣେ ବ୍ରହ୍ମପୁରଠାରେ 
‘ଉଦ୍ଯୋଗ ମନ୍ଦିର” ପ୍ରତିଷ୍ଠା କରି ସତ୍ୟାଗ୍ରହ ପରିଚାଳନା ଦାୟିତ୍ଵରେ 
ଘନଶ୍ୟାମ ପଟ୍ଟନାୟକ, ବାଞ୍ଚାନିଧ୍‌ ପଟ୍ଟନାୟକ ଓ ହରିହର ପଟ୍ଟନାୟକ 
ପ୍ରମୁଖ ରହିଲେ । ବ୍ରହମପୂର ‘ଉଦଯୋଗମନ୍ଦିର? ଠାରୁ ଦଳ ଦଳ କରି 
ସତ୍ୟାଗ୍ରହୀଙ୍କ ଘନଶ୍ୟାମ ବାବୁ ଗଞ୍ଜାମ ଶିବିରକ୍ୂ ପଠାଉଥାଆନ୍ତି। ସମସ୍ତ 
ସତ୍ୟାଗ୍ରହୀଙ୍କୁ ଗିରଫ କରି ୧୪୪ ଧାରା ଜାରୀ ହେଲା । ଘନଶ୍ୟାମ 
ବାବ୍ର ଓ ତାଙ୍କର ସହକର୍ମୀଗଣ ଉକ୍ତ ଆଦେଶକ୍ର ଅମାନ୍ୟ କଲେ ! ଫଳରେ 
ସେମାନେ ଗିରଫ ହେଲେ । ପ୍ରତ୍ୟେକ ଛ” ମାସ ଲେଖାଏଁ ସଶ୍ରମ 
କାରାଦଣ୍ଡ ଭୋଗିଲେ । 


ଜେଲରେ ବି ସତ୍ୟାଗ୍ରହ 

ଘନଶ୍ୟାମ ୧୯୩୦ ସାଲ ଲବଣ ସତ୍ୟାଗ୍ରହରେ ପ୍ରଥମ ଥର 
ପାଇଁ କାରାବରଣ କଲେ | ଦେଖିଲେ ଯେ ସେଠାରେ ତୃତୀୟ ଶ୍ରେଣୀ 
ବନ୍ଦୀମାନଙ୍କ ଯାହା ଖାଇବା ପାଇଁ ଦିଆଯାଉଛି ତାହା ଅଖାଦ୍ୟ । ସେପରି 
ଖାଦ୍ୟ ଖାଇବାକ୍ର ସେ ପସନ୍ଦ କଲେ ନାହିଁ । ନଖାଇ ପ୍ରତିବାଦ କଲେ । 

ତେଣ୍ତ ତାଙ୍କୁ କିଛିଦିନ ପାଉଁରୁଟି ଓ ଦୁଧ ଦିଆଗଲା । ରାଜବନ୍ଦୀମାନଙ୍କ 
ମଧ୍ଯରେ ଏହା ଭେଦଭାବ ସୃଷ୍ଠି କରୁଛି ବୋଲି ସେ ମତ ଦେଲେ । 
ତୂଳସୀ ପତ୍ରରେ ବଡ଼ ସାନ କଅଣ ? ରାଜବନ୍ଦୀମାନଙ୍କ ପ୍ରତି ଏପରି 
ବାଛ ବିଚାର ଏକ ଅବିଚାର ଓ ଅତ୍ୟାଚାର ବୋଲି ସେ ପାଟିକଲେ । 
ସେତେବେଳେ ସେ ଜେଲ୍‌ରେ ପ୍ରଥମଶ୍ରେଣୀ ବନ୍ଦୀଭାବେ ଥୁବା ବିଶ୍ଵନାଥ 
ଦାସ ଓ ଶଷୀଭ୍‌ଷଣରଥ ପ୍ରମୂଖ ନେତାମାନଙ୍କୁ ସେ ଏହାର ପ୍ରତିକାର 
କରିବାକ୍ର କନଲେ । କିନ୍ତୁ ପ୍ରଥମ ଓ ଦ୍ବିତୀୟ ଶ୍ରେଣୀର ବନ୍ଦୀମାନେ 
ଅସୁବିଧାରେ ଥଅ୍ବା ଚୂତୀୟ ଶ୍ରେଶୀ ବନ୍ଦୀମାନଙ୍କୁ କେବଳ ମହାମ୍ମାଗାନ୍ଧିଙ୍କ 
ନୀତି ଓ ନିର୍ଦ୍ଦେଶ ମାନି ଚଳିବା ଲାଗି ପରାମର୍ଶ ଦେଲେ । ଅସୁବିଧା 
ଦୂର କରିବା ନିମନ୍ତେ କିଛି କତତଲ ନାହିଁ । ଘନଶ୍ୟାମ ବାବୁ ସବ୍ର ତୃତୀୟ 
ଶ୍ରଣୀ ରୀଜବନ୍ଦୀଙ୍କ ଏକଯୂଟ କରି ସେମାନଙ୍କୁ କରାଯାଉଥ୍‌ବା ଅବହେଳା 
ଓ ଅନ୍ୟାୟର ବିରୋଧ କଲେ ! ସାଧାରଣ ଅପରାଧୀଙ୍କ ଠାରୁ ତୃତୀୟ 
ଶ୍ରେଣୀ ରାଜବନ୍ଦୀମାନଙ୍କୁ ଅଲଗା ସୁବିଧା ମିଳିଲା। ଫଳରେ 
ଜେଲ୍‌ଖାନାରେ ଘନଷ୍ୟାମବାବ୍ରଙ୍କ ମାନ ସମ୍ମାନ ବଢ଼ିଲା । 


ଜେଲରୁ ଜେଲକୁ ବଦଳି 
ଜେଲ ଭିତରେ ରହି ବି ଅନ୍ୟାୟ ବିରୁଦ୍ଧରେ ସେ ଲୋକଙ୍କ ମତାଉ 
ଥୁଲେ । ତେଣୁ ତାଙ୍କୁ ଓ ତାଙ୍କର କେତେକ ସହଯୋଗୀଙ୍କୁ ଭେଲୋର 

ପ୍ରଭୃତି ଜେଲକୁ ସ୍ଥାନାନ୍ତରିତ କରାଗଲା । ଭେଲୋର ଜେଲରେ ମଧ୍ଯ 
ତୃତୀୟଶ୍ରେଣୀ ରାଜବନ୍ଦୀଙ୍କ ପାଇଁ ଆନ୍ଦୋଳନ କଲେ । ସେମାନଙ୍କ ଲାଗି 
ବହିପତ୍ର ଓ କ୍ରୀଡ଼ାସାମଗ୍ରୀ ଦାବି କରି ସେ ବନ୍ଦୀମାନଙ୍କ ମେଳାଇବା 
ଯୋଗୁଁ ଜେଲ୍‌ ହାକିମଙ୍କ ବିଷ ଦୃଷ୍ଟିରେ ପଡ଼ିଲେ । ନିଜ ଜିଦ୍‌ରେ ଅଟଳ 
ଘନଶଷ୍ୟାମଙ୍କୁ ସମ୍ଭାଳିବା ଅସମ୍ଭବ ହେଲା । ତେଣୁ ତାଙ୍କୁ ମାଲବାର୍‌ 
ଉପକୂଳବର୍ଭୀ କାନନୂର ଜେଲ୍‌କୁ ପଠାଇ ଦିଆଗଲା । 

ସେଠାରେ ସେ ବିଷମ ଆମାଶୟ ରୋଗରେ ପୀଡ଼ିତ ହେଲେ । 
ଦିନକୁ ୫୦/୬୦ ଥର ଲାଳଖଝାଡ଼ା ହେବାରୁ ଦିନେ ସେ ଅଚେତ ହୋଇ 
ପଡ଼ିଲେ । ତାଙ୍କୁ ବୋହି ବୋହି କରି ଜେଲ୍‌ ଡାକ୍ତରଖାନାକୁ ନିଆଗଲା | 
ଘନଶ୍ୟାମ ରୋଗରେ ବହୁତ କଷ୍ଟ ପାଉଥ୍‌ଲେ । ଘରଠାରୁ କାହିଁକେତେ 
ଦୂରରେ ଜେଲ୍‌ ଭିତରେ ରୋଗରେ ଛଟପଟ ହେଉଥ୍‌ଲେ । ପାଖରେ 
ନିଜଲୋକ କେହି ନ ଥୁଲେ । ସରକାରଙ୍କ ପାଖରେ କ୍ଷମାମାଗି ଜେଲ୍‌ 
ଦଣ୍ଡରୁ ମୁକୁଳି ଯିବାକୁ ସେଠାକାର ଜେଲ୍‌ ସୂପରିଣ୍ଡେଡେଣ୍ଡ ତାଙ୍କୁ ବହୁତ 
ବୂଝାଇଲେ । କିନ୍ତୁ ଘନଶ୍ୟାମ ତାଙ୍କ କଥା ମାନିଲେ ନାହିଁ। ଜନମ 
ହେଲେ ମରଣ ତ ଦିନେ ଆସିବ । ଏଣୁ ବିଦେଶୀ ସରକାରଙ୍କ ପାଖରେ 
କ୍ଷମାମାଗି ବଞ୍ଚିବା କଥାକ୍ର ସେ ପସନ୍ଦ କରୁ ନ ଥୁଲେ | ଏହାକୁ ଅପମାନ 
ବୋଲି ବ୍ରଝୁଥ୍‌ଲେ । ତା' ଅପେକ୍ଷା ନିଜ ମା'ଟି ଲାଗି ମରଣ ବରଣ 
କରିବା ସେ ବହୁତ ଭଲ ବୋଲି ଭାବୂଥ୍‌ଲେ । 


Digitized by srujanika@gmail.com 


ଜାତୀୟ ଆନ୍ଦୋଳନ ଓ ନବଯୁଗ: 

ମହାତ୍ମାଗାନ୍ଧି ୧୯୩୧ ଡିସେମ୍ବର ( ୧ ୧ତାରିଖ ) ରେ ଦିତୀୟ 
ଗୋଇଲଇଟେବୂଲ ବୈଠକରୁ ବିଫଳ ହୋଇ ଫେରିଲେ । ଇଂରେଜ 
ସରକାରଙ୍କ ଅସହ୍ୟ ଦମନ ଲୀଳା ଓ ଅକଥନୀୟ ଅତ୍ୟାଚାର ଆରମ୍ଭ 
ହୋଇଗଲା । ଆନ୍ଦୋଳନ ମଧ୍ଯ ଅଧ୍‌କରୁ ଅଧ୍କ ପ୍ରବଳ ହେବାକୁ ଲାଗିଲା । 
ସେତିକିବେଳେ ଓଡ଼ିଶାକୁ ସ୍ଵତନ୍ତ୍ର ପ୍ରଦେଶ କରିବା ବିଷୟରେ ତଦନ୍ତ 
କରିବା ଲାଗି ଗୋଟିଏ କମିଶନ ଗଞ୍ଜାମ ଗସ୍ତରେ ଆସିଥାଏ । ସେଥ୍‌ପାରଁ 
ତାଙ୍କର ରାଜନୈତିକ ଗ୍ରରୁ ନିରଞ୍ଜନ ପଟ୍ଟନାୟକଙ୍କ ପରାମର୍ଶ ଅନୁସାରେ 
ଘନଶ୍ୟାମ ବାବ୍ର ‘ଜାତୀୟ ଆନ୍ଦାନଳ”କୁ ଚାଲୁ ରଖିବା ଦାୟିତ୍ଵରେ 
ରହିଲେ । ବ୍ରହ୍ମପୂର ସତ୍ୟାଗ୍ରହ ବେଳେ ପୋଲିସ୍‌ ଗୁଳିରେ ଜଣେ ସ୍ଥାନୀୟ 
ନାଗରିକ ସହିଦ ହେଲେ । ତାଙ୍କ ଶବକୁ ନେଇ ଦଶହଜାର ଜନତାର 
ଏକ ଶୋଭାଯାତ୍ରା ବାହାରିଲା । ଏହାର ନେତୃତ୍ଵ ନେଲେ ଘନଶ୍ଯାମ 
ବାବୁ । ସେଥ୍ପାଇଁ ତାଙ୍କୁ ଗିରଫ କରାଗଲା । ପରେ ନିଦ୍୍ଦିଷ୍ଟ ପ୍ରମାଣ 
ଅଭାବରୁ ତାଙ୍କୁ ଛାଡ଼ି ଦିଆଗଲା । 

ଘନଶ୍ୟାମ ବାବୂ ଅଜ୍ଞାତ ଭାବରେ ରହି ଜାତୀୟ ଆନ୍ଦୋଳନକ୍ର 
ସକ୍ରିୟ କରୁଥାନ୍ତି । ପ୍ରଥମେ ସେ ଗାନ୍ଧିଜୀଙ୍କ ଆନ୍ଦୋଳନରେ ମିଶିଥୁଲେ ! 
କିନ୍ଧୁ ଦେଶର ସ୍ଵାଧୀନତା ପାଇଁ ତାଙ୍କ ମନ ଅଥୟ ହୋଇଉଠିଲା। 
ଗାନ୍ଧିଙ୍କ ଅହିଂସା ଆନ୍ଦୋଳନରେ ସ୍ଵାଧୀନତା ମିଳିବା ଡ଼େରି ହେବ ବୋଲି 

ସେ ଭାବିଲେ । ତେଣୁ ସୁଭାଷ ବୋଷଙ୍କ ସହ ସିଧା ସଂପର୍କ ରଖି 
ସନ୍ତ୍ରାସବାଦ କାଯ୍ୟରେ ସେ ଜଡ଼ିତ ହୋଇଗଲେ । ଏହି ଜାତୀୟ 
ଆନ୍ଦୋଳନର ମୁଖପତ୍ର ଭାବରେ ସେ ସମୟରେ ନିରଞ୍ଜନ ବାବରଙ୍କ 
ମୁଖ୍ୟ ସମ୍ମପାଦକତ୍ସରେ ସାପ୍ତାହିକ ‘ନବଯୂଗର” ପ୍ରକାଶ ପାଉଥ୍ଲା । 
ଘନଶ୍ୟାମବାବୁ ଏହାର ସମ୍ପାଦକ ଓ ପରିଚାଳକ ଥଲେ । 


ସ୍ଵତନ୍ତ୍ର ଓଡ଼ିଶା ଗଠନ 

ଖଲ କେଟ ଓ ଆ।ଠଗଡ଼ର ରାଜା ବାହାଦୂର 
ରାମଚନ୍ଦୁମର୍ଦଦରାଜଦେବ ଲଣ୍ଡନ ଯାଇ ବ୍ରିଟିଶ୍‌ ସରକାରଙ୍କ ସହ 
ଆଲୋଚନା କରି ଛୋଟିଆ ହେଉ ପଛେ ଗୋଟିଏ ସ୍ଵତନ୍ତ୍ର 
ଓଡ଼ିଶାପ୍ରଦେଶ”? ଗଠିତ ହେଉ ବୋଲି ଯୂଭ୍ତି ବାଢ଼ିଥ୍‌ଲେ । କିନ୍ତୁ 
ପାରଳାଖେମୁଶ୍ଡିକୃ ଛାଡ଼ି ଖଣ୍ଡିତ ଓଡ଼ିଶାପ୍ରଦେଶ ଗଢ଼ିବା କଥା ଅନେକଙ୍କୁ 
ଭଲ ଲାଗିଲା ନାହିଁ । ଏଥ୍‌ଲାଗି ଗଞ୍ଜାମ ଜିଲ୍ଲାରେ ଘୋର ପ୍ରତିବାଦ 
ହୋଇଥଲା । ପୂର୍ଣ୍ଣାଙ୍ଗ ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ ଲାଗି ଦାବି 
ହେଲା | ଏହାକୁ ଜୋର୍‌ଦାର କରିବାପାଇଁ ନିଖ୍ଳ ଓଡ଼ିଶା ଯୁବ ସମ୍ମିଳନୀ 
ନାମକ ଏକ ଅନୁଷ୍ଠାନ ଗଢ଼ା ହେଲା । ଏହାର ସାଧାରଣ ସମ୍ପାଦକ 
ହେଲେ ଘନଶ୍ଯାମ ପଟ୍ଟନାୟକ ଏବଂ ସହସମ୍ପାଦକ ହେଲେ 
ବିଜୟଚନ୍ଦ୍ରଦାସ ଓ ବିପିନ ବିହାରୀ ରଥ । ସେତେବେଳେ ଭାରତର 

ପ୍ରଖ୍ୟାତ ଯୁବନେତା ତଥା ମାନ୍ଦ୍ରାଜ ବ୍ୟବସ୍ଥାପକ ସଭାର ବିରୋଧୀ 
ଦଳର ନେତା ସତ୍ଯମୂରି ଉକ୍ତ ସମ୍ମିଳନୀରେ ସଭାପତି ହୋଇଥ୍‌ଲେ । 
ଘନଶ୍ୟାମ ବାବ୍ରଙ୍କ ସଂଗଠିତ ଯୁବଶକ୍ତି ଏହି ସମ୍ମିଳନୀ ସ୍ଵତନ୍ତ୍ର ଓଡ଼ିଶା 
ପ୍ରଦେଶ ଗଠନରେ ବିଶେଷ ପ୍ରଭାବ ପକାଇଥୁଲା । ଘନଶ୍ୟାମଙ୍କ 
ପ୍ରେରଣାରେ ସେତେବେଳେ ଦୈନିକ ‘ପ୍ରଭାତ? ନାମକ ପତ୍ରିକାଟିଏ 
ପ୍ରକାଶ ପାଇଥୂଲା । ଆମ ସ୍ଵତନ୍ତ୍ର ପ୍ରଦେଶ ଆନ୍ଦୋଳନର ମୁଖପତ୍ର ଭାବେ 
ଏହା କିଛିଦିନ କାମ କରିଥଲା । 


ହରିଜନ ସେବା 

୧୯୩୪ ରେ ଘନଷ୍ୟାମ ମହାତ୍ମାଗାନ୍ଧିଙ୍କ ହରିଜନ ଆନ୍ଦୋଳନ ଓ 
ପଦଯାତ୍ରାରେ ଯୋଗଦେଇ ଥୁଲେ । ପରେ ସେ ହରିଜନ ସେବକସଂଘର 
ସଦସ୍ୟ ଓ ଅଖିଳଭାରତ ହରିଜନ ସେବକ ସଂଘର ସମ୍ପାଦକ ହେଲେ । 
ଅସୃଶ୍ୟତା ନିବାରଣ ପାଇଁ ସେ ପଦୃଶ୍ରୀ ମୋହନ ନାୟକଙ୍କ ସହ ମିଶି 
ଅନେକ କାମ କରିଥ୍‌ଲେ । ଶେଷଜୀବନ ପଯ୍ୟନ୍ତ ଆମ ସମାଜରୁ 
ଅସୃଶ୍ୟତା ନିବାରଣ ତାଙ୍କ ଜୀବନର ଅନ୍ୟତମ ବ୍ରତ ଥୁଲା । 


ରାଜ୍ୟ ରାଜୁଡ଼ା ଶାସନର ବିରୋଧ 
୧୯୩୬ ସାଲରେ ପ୍ରଥମେ କଂଗ୍ରେସ ଅସହଯୋଗ ଛାଡ଼ି 
ନିର୍ବାଚନରେ ଅଂଶ ଗ୍ରହଣ କଲା । ଖଲ୍ଲିକୋଟ ରାଜାବାହାଦ୍ୂର ବହୁକାଳରୁ 

ଗଞ୍ଜାମ ଜିଲ୍ଲା ବୋର୍ଡ଼ର ସଭାପତି ପଦକୁ ନିଜର ଏକଚାଟିଆ ଅଧ୍କାର 
କରି ନେଇଥ୍‌ଲେ । ତାଙ୍କ ଜମିଦାରୀରେ ବହୁ ପରିମାଣରେ ଖଜଣା 
ଆଦାୟ ହେଉଥଲା । ତେଣୁ ପ୍ରଜାମାନେ ଅତିମାତ୍ରାରେ କଷ୍ଟ ପାଇଥ୍‌ଲେ | 
ସ୍ଵାଧୀନତା ଆନ୍ଦୋଳନକୁ ବିରୋଧ କରି ରାଜା ତାଙ୍କ ଜମିଦାରୀରୁ 
ଗୌରୀଶଙ୍କର ସାମନ୍ତ ଓ ବନମାଳୀ ମହାରଣାଙ୍କ ଭଳି ସ୍ଥାନୀୟ କଂଗ୍ରେସ 
କର୍ମୀମାନଙ୍କୁ ହଇରାଣ କରୁଥ୍‌ଲେ । ସେମାନଙ୍କ ବିରୁଦ୍ଧରେ ନାନା ମିଛ 
ଅଭିଯୋଗ ଆଣି ରାଜ୍ୟରୁ ମଧ୍ଯ ବାହାର କରି ଦେଇଥ୍‌ଲେ। ଜିଲ୍ଲା 
କଂଗ୍ରେସ ପକ୍ଷରୁ ସଂପାଦକ ଭାବରେ ଘନଶ୍ୟାମବାବୂ ନିଜେ ଦିବାକର 
ପଟ୍ଟନାୟକ, ଗୌରୀଶଙ୍କର ସାମନ୍ତ, ବନମାଳୀ ମହାରଣା ଓ ଜଗନ୍ନାଥ 
ମିଶ୍ର ପ୍ରମୁଖଙ୍କୁ ନେଇ ଛଚିନା ଜଗନ୍ନାଥପୁର ଠାରେ ଏକ ବିରାଟ ରୟତ 
ସଭା ଡ଼ାକିଲେ । ଏଥ୍‌ରେ ସେତେବେଳର ନିଖିଳ ଭାରତ ଶ୍ରମିକନେତା 
ଭି.ଭି. ଗିରି ସଭାପତିତଵ କରିଥଲେ । ନବକୃଷ୍ଣ ଚୌଧୂରୀ ଓ ମାଳତୀ 
ଦେବୀ ପ୍ରମୁଖ ଯୋଗ ଏଥ୍‌ରେ ଦେଇଥ୍‌ଲେ । ଘନଶ୍ଯାମ ବାବର ଓ 
ବନମାଳୀ ବାବୁ ଦ୍ରଆର ଦୁଆର ବୂଲି ଚାଷୀ ମୂଲିଆ ରୟତମାନଙ୍କର 
ଦୁଃଖ ଦ୍ରର୍ଦଶା ନିଜେ ଦେଖି ଥୁଲେ । ସଭାରେ ସେ ଏହାର ବିବରଣୀ 
ପ୍ରକାଶ କଲେ । ରାଜାଙ୍କ ପକ୍ଷରୁ ପ୍ରବଳ ବିରୋଧ ସନ୍ଗେ ହଜାର ହଜାର 
ସଂଖ୍ୟାରେ ରୟତମାନେ ଏହି ସଭାରେ ଯୋଗଦେଇ ଥୁଲେ । ରାଜାଙ୍କ 

ତରଫରୁ ଏହି ସଭାରେ ନାହିଁ ନଥ୍ବା କାଣ୍ଡ ଭିଆଇ କର୍ମୀମାନଙ୍କୁ ଗିରଫ 
କରାଗଲା । ସେମାନଙ୍କୁ ଫୌଜଦାରୀ ମକଦ୍ଦମାରେ ଜଡ଼ିତ କରାଗଲା । 
ଘନଶ୍ୟାମବାବୁ କୌଶଳକ୍ରମେ ଖସି ଯାଇ ବ୍ରହ୍ମପୁରରେ ପହଞ୍ଚିଲେ । 
ରାଜା କରିଥବା ମିଛ ମକଦମାରୁ ନେତାମାନଙ୍କୁ ଉଦ୍ଧାର କରିବାପାଇଁ 
ସେ ଉପାୟ କଲେ । ଏଥ୍‌ପାଇଁ ପ୍ରତିରକ୍ଷା କମିଟି ନାମରେ ଗୋଟିଏ 
ସଂଗଠନ ଗଢ଼ାଗଲା ! ଏହି କମିଟିର ଉଦ୍ୟମ ଫଳରେ କର୍ମୀମାନେ 
ମୁକ୍ତି ପାଇଲେ । ଏହି ଘଟଣା ଯୋଗୁଁ ପରେ ରାଜାଙ୍କ ପତନର କାରଣ 
ହୋଇଥଲା ! ଗଞ୍ଜାମ ଜିଲ୍ଲା ବୋର୍ଡ଼ ନିର୍ବାଚନରେ କଂଗେସ ବିଜୟ 
ହାସଲ କଲା । ରାଜା ପରାଜିତ ହେଲେ । 

ଏହାପରେ ଓଡ଼ିଶା ବିଧାନସଭା ପାଇଁ ନିର୍ବାଚନ ହେଲା | ଘନଶ୍ୟାମ 
ବାବୁ ନିଜେ ନିର୍ବାଚନରେ ଭାଗ ନେଇ କ୍ଷମତା କନ୍ଦଳରେ ପଶିବାକ୍ର 
ଚାହୁଁ ନଥ୍ଲେ । ସେ ଚାହୁଁଥ୍ଲେ “ସୃଦେଶୀ ଶାସନ” । ଏଥ୍ପାଇଁ ସେ 
ନିଷ୍ଠାର ସହ ପ୍ରାଣପଣେ ଲାଗି ପଡ଼ିଥ୍‌ଲେ । ସେତେବେଳେ 
ପାରଳାମହାରାଚାଙ୍କ ବିରୋଧରେ ପାଲିଆମେଣ୍ଟ ପାଇଁ ବିଶାଖାପାଟଣା 
ନିର୍ବାଚନମଶ୍ଡଳୀରୁ ଭି ଭି ଗିରି ପ୍ରତିଦ୍ଵନ୍ଦ୍ଧତା କଲେ । ଗିରିଙ୍କ ଅନୁରୋଧରେ 
ଘନଶ୍ୟାମବାବ୍ର ନିଜର କେତେଜଣ ସହକର୍ମୀଙ୍କୁ ନେଇ ବିଶାଖାପାଟଣାରେ 
ପହଞ୍ଚିଲେ ବନ୍ଧୁମାନଙ୍କ ସହିତ ସେ, ଭୟଙ୍କର ‘ଆରୁକୁ”' ମାଳ ଅଞ୍ଚଳକ୍ର 

ଗଲେ । ସେଠାରେ କେତେକ ଓଡ଼ିଆ ଆଦିବାସୀ ରହୁଥ୍‌ଲେ । ସେ 
ସେମାନଙ୍କୁ ବୃଝାଇ ନିଜର କରି ପାରିଥୁଲେ । ସେଠାରୁ ଫେରି ଭୋଟ 
ଗ୍ରହଣ ଦିବସରେ ‘ ବୋବିଲଗଡ଼' ଭିତରକୁ ପଶିଲାବେଳେ ତାଙ୍କୁ ବାଧା 


ଦିଆଗଲା । ଟେକିକରି ସପ୍ରଫେଣିଆ କଣ୍ଠା ଉପରକୁ ଫିଫି ଦିଆଗଲା । 
ତଥାପି ଦୂର୍ବର୍ଷ ଘନଶ୍ୟାମ ନିଜ ଜୀବନକୁ ବିପନ୍ନ କରି ଗୁଣ୍ଡାମାନଙ୍କ 
ଆକ୍ରମଣକୁ ପ୍ରତିହତ କରି କଂଗ୍ରେସ ପାର୍ଟି ଓ ଗିରିଙ୍କ ସପକ୍ଷରେ କାଯ୍ୟ 
କରିଥୁଲେ | 


ସରସିଙ୍ଗି ସତ୍ୟାଗହ 

ଘନଶ୍ୟାମ ୧୯୩୭-୩୮ ରେ କଂଗ୍ରେସ କର୍ମୀସଂଘ ଗଠନ କରି 
ବ୍ରହ୍ମପୁର ନିକଟରେ ସରସିଙ୍ଗି ନାମକ ସ୍ଥାନରେ ସତ୍ୟାଗ୍ରହ ଚଳାଇ ଗିରଫ 
ହୋଇଥ୍‌ଲେ ! ଏହାକୁ ସରସିଙ୍ଗି-ସତ୍ୟାଗ୍ରହ କହନ୍ତି, ଏହି ସମୟରେ 
କଂଗ୍ରେସର ନୀତି ଓ ଆଦର୍ଶ ପ୍ରଚାର କରି ସେ “ସ୍ଵରାଜଂ' ନାମକ 
ଏକପତ୍ରିକା'ର ସଂପାଦନା କରୁଥ୍‌ଲେ ! 


‘ଜୟ କଂଗ୍ରେସ” - ସଂପାଦକ 


୧୯୪୦-୪୧ ରେ ସାମ୍ରାଜ୍ୟବାଦୀ ଯୁଦ୍ଧ ବିରୋଧରେ ବ୍ୟକ୍ତିଗତ 
ସତ୍ୟାଗ୍ରହ ଆରମ୍ଭ ହେଲା । ଏଥ୍‌ରେ ସତ୍ୟାଗ୍ରହୀଙ୍କ ନାମ ସହ ସେ 

କେଉଁଠି କିପରି ଓ କାହିଁକି ସତ୍ୟାଗ୍ରହ କରିବେ ତା'ର ବିବରଣୀ ଆଗରୁ 
ଘୋଷଣା କରାଯାଉଥ୍‌ୁଲା | ସତ୍ୟାଗ୍ରହୀ ଆଗରୁ ସେଠାରେ ପହଞ୍ଚି ସ୍ଥାନୀୟ 
ମୁଖ୍ୟ ଶାସନାଧ୍‌କାରୀଙ୍କୁ ଲିଖିତ ଆକାରରେ ଆନ୍ଦୋଳନର ଉଦେଶ୍ୟ 
ଏବଂ ଏଥ୍‌ରେ ସାଧ୍ତ ହେବାକୁ ଥ୍ବା ଲୋକଙ୍କ ହିତ ଓ ସ୍ବାର୍ଥ ବିଷୟ 
ଜଣାଇ ଦେଉଥ୍‌ଲେ | ଏହା ଥୁଲା ମହାତ୍ଭାନ୍ଧିଙ୍କ ସତ୍ୟାଗ୍ରହର ଏକ ଚରମ 
ରୂପ । 

ଏହି ଆନ୍ଦୋଳନ ବେଳେ “ଜୟ କଂଗ୍ରେସ” ସଂଗଠନର ସଂପାଦକ 
ଭାବରେ ଘନଶ୍ୟାମ ବାବୁ ଗଞ୍ଜାମ ଜିଲ୍ଲାରେ ସତ୍ୟାଗ୍ରହ ଆନ୍ଦୋଳନକୁ 
ଜୋରସୋରରେ ପରିଚାଳିତ କରୁଥ୍‌ଲେ । ସେତିକି ବେଳେ କନ୍ଧମାଳ 
(ବାଲିଗୁଡ଼ା ) ନିର୍ବାଚନ ମଣ୍ଡଳୀରୁ ମାର୍ଚ୍ଚ ୧୯ ୪୨ରେ ପ୍ରଥମଥର ପାଇଁ 
କଂଗ୍ରେସପକ୍ଷରୁ ଉମାଚରଣ ପଟ୍ଟନାୟକ କନିକା ଟିକାୟତଙ୍କ ବିରୋଧରେ 
ଲଢୁଥ୍‌ଲେ । ଏହି ସମୟରେ ମଧ୍ଯ ୧୪୪ ଧାରା ଭାଙ୍ଗି କରି ସଭାରେ 
ଇଂରେଜ ସରଜାରଙ୍କ ବିରୋଧରେ ଭାଷଣ ଦେଇଥ୍‌ବାରୁ ଘନଶ୍ୟାମ 
ବାବର ଗିରଫ ହୋଇଥ୍‌ଲେ । ଅନୁରୂପ ଭାବରେ ଟିକାବାଲି ନିର୍ବାଚନ 
କେନ୍ଦ୍ରରେ ମିଳିତ ମନ୍ତ୍ରୀମଣ୍ଡଳର ମନ୍ତ୍ରୀ ପାରଳାଖେମୁଣ୍ଡି ମହାରାଜାଙ୍କ 
ପାର୍ଥୀତ୍ସ ବିରୋଧରେ ସେ ପ୍ରଚାର କରୁଥ୍‌ଲେ । ସେ ସଭାସମିତି କରି 
ରାଜାଙ୍କୁ କଡ଼ା ସମାଲୋଚନା କରୁଥ୍‌ଲେ | ୧୪୪ ଧାରା ଭାଙ୍ଗି ସଭାସମିତି 
କରୁଥ୍ବାରୁ ତାଙ୍କୁ ଏହି ସମୟରେ ଗିରଫ କରାଯାଇଥ୍‌ୁଲା ! 

୧୯୪୨ ‘ଭାରତ ଛାଡ଼ ଆନ୍ଦୋଳନ” 

ସେତେବେଳକୁ ଗଞ୍ଜାମଜିଲ୍ଲା କଂଗ୍ରେସ କମିଟିର ସଭାପତି ଥୁଲେ । 
ଉମାଚରଣ ପଟ୍ଟନାୟକ ଘନଶ୍ୟାମ ପଟ୍ଟନାୟକ ଥଲେ ସମ୍ପାଦକ ! ଅଗଷ୍ଟ 
୯ ତାରିଖ ରାତିରେ ପୂର୍ବ ଯୋଜନା ଅନୁସାରେ ବ୍ରିଟିଶ ସରକାର 
ନେତୃସ୍ଥାନୀୟ ଲୋକମାନଙ୍କୁ ଗିରଫ କରିନେଲେ । ଉମାବାବୁ ବି ଗିରଫ 
ହେଲେ । କିନ୍ଧୁ ଘନଶ୍ୟାମ ବାବୁ ଖସି ପଳାଇଲେ ! ସେ ବ୍ରହୁପୁର ନିକଟ 
ଲଙ୍ଗଳଦେଇ ପାହାଡ଼ ଓ ଦକ୍ଷିଣ ପୂରଘାଇ ପାହାଡ଼ ମଧ୍ୟରୁ କେତେବେଳେ 
କେଉଁଠି ଲୁଚି ଇଂରେଜଶାସନ ବିରୋଧରେ ନିଜର ଆନ୍ଦୋଳନାତ୍ମକ ଓ 
ସନ୍ତ୍ାସବାଦୀ କାଯ୍ୟ କ୍ରମ ଚୂଳାଉଥ୍‌ଲେ । 

‘ଭାରତଛାଡ଼? ଆନ୍ଦୋଳନରେ ମହାମ୍ମାଗାନ୍ଧିଙ୍କ “କର ବା ମର 
ଆହ୍ବାନରେ ସେ ଜୀବନକୁ ଦେଶପାଇଁ ବଳି ଦେବା ସଂକଳ୍ପ କରିଥୁଲେ । 
ପିତା, ମାତା, ସ୍ତ୍ରୀ ଓ ସନ୍ତାନଙ୍କ ଠାରୁ ବିଦାୟ ନେଇ ସେ ଳଢ଼େଇରେ 
ଝାସ ଦେଇଥ୍‌ଲେ । ସେତେବେଳେ ଅସୂସ୍ଥ ବ୍ରଦ୍ଧ ପିତା ପୁଅର ସାହାଯ୍ୟ 
ବିନା ପରିବାରକୁ ସମ୍ଭାଳିବାରେ ଅସମର୍ଥ ହୋଇପଡ଼ିଥ୍‌ଲେ । ପୂଣି ସେ 
ନିଜେ ରୋଗରେ ପଡ଼ିଥୂଲେ ! ଚିକିତ୍ସା ପାଇଁ ସେ ଝିଅମାନଙ୍କ ଘରେ 
ପହଞ୍ଚିଲେ | ବ୍ରହ୍ମପୂର ସହରରେ ରହି ଚିକିତ୍ସା ହେବା ଦରକାର ହେଉଥୁଲା । 
ବାପାଙ୍କର ଏ କଷ୍ଟ, କିନ୍ଧ ପଇସାପତ୍ରର ଘୋର ଅଭାବ ଯୋଗୁଁ ତାଙ୍କ 
ଚିକିତ୍ସା ହୋଇପାରିଲା ନାହିଁ । ଘନଶ୍ଯାମ ସବ୍ର ଶୁଣ୍ମଥ୍‌ଲେ । ବେକାର 

ପନ୍‌¦ - ପାଟଢେମା 


ଭାଇ, ଛୋଟ ଛୋଟ ପୂଅ ଏବଂ ପନ୍ୀଙ୍କର କରୁଣ ଲୁହଭରା ଆଖି 
ତାଙ୍କ ମନକୁ ବିଚଳିତ କରୁଥଲା । କିନ୍ଧ ସ୍ଵାଧୀନତା ପାଇଁ ତାଙ୍କ ଭିତରେ 
ଜିଦ୍‌ ବଢ଼ିଯାଇଥୂଲା । ତେଣୁ ସେ ସବ୍ର ଦୂଃଖକ୍ର ସେ ଏଡ଼ାଇ ଦେଇଥ୍‌ଲେ । 
ନିଜ ପରିବରର ଡାକ ଅପେକ୍ଷା ଦେଶର ଡାକ ତାଙ୍କ ଟାଣି ନେଇଥୁଲା | 
ଘନଶ୍ୟାମ ବହାରିଫଡ଼ିଲେ ଜନତାଜନାର୍ଦ୍ଦନଙ୍କ ସେବା କରିବା ପାଇଁ । 
ସେ ତାଙ୍କ ପରିକଳ୍ଧିତ ଧାରାରେ ନୂଆଗାଁ ଥାନା ଦଖଲ ଅଭିଯାନର 
ନେତୃତ୍ଵ ନେଲେ । ସେଠାରେ ସ୍ଵାଧୀନତା ଯଜ୍ଞପୀଠରେ ତାଙ୍କର ଜୀବନ 

ବଳିଦାନର ସଂକଳ୍ପ ଓ କାଯ୍ୟକ୍ରମକୁ ଗୁଇନ୍ଦା ବିଭାଗ କୌଣସି ପ୍ରକାର 
ଜାଣି ଭଣ୍ଡର କରିଦେଲେ । ଘନଶ୍ୟାମ ପୂଣି ଗିରଫ ହେଲେ । ସେଥ୍‌୍ରୁ 
ମୂକୂଳି ପୁଣି ଫେରାର ହୋଇ ଆନ୍ଦୋଳନ ଅବ୍ୟାହତ ରଖିଲେ । 


ଧରାଇ ଦେଲେ ଦଶହଜାର 

ଗଞ୍ଜାମ ଜିଲ୍ଲାରେ ବାରମ୍ବାର ଗୋରା ଅଫିସରମାନଙ୍କ ଉପରେ 
ଆକ୍ରମଣ ଓ ପୋଲିସ୍‌ ଥାନା ଜଳାପୋଡ଼ା କାର୍ଯ୍ୟ ହେଉଥାଏ । ଏ ଭଳି 
କାମ ଘନଶ୍ୟାମ ବାବରଙ୍କ ମତାନରେ ହେଉଛି ବୋଲି ଇଂରେଜ ସରକାର 
ଭାବିଲେ । ତାଙ୍କୁ ଧରାଇଦେଲେ ଦଶହଜାର ଟଙ୍କା ପୂରସ୍ବାର ଦେବା 
ପାଇଁ ସରକାର ଘୋଷଣା କଲେ । ଘନଶ୍ୟାମ ବାବରଙ୍କ ସନ୍ତ୍ରାସବାଦୀ 
କାଯ୍ୟିକ୍ରମରେ ପୋଲିସ ଅତିଷ୍ଠ ହୋଇ ଉଠିଲେ । ଏତେ ଟଙ୍କାର ଲୋଭ 
ଦେଖାଇ ବି ସରକାର ଘନଶ୍ୟାମଙ୍କୁ ଧରିପାରିଲେ ନାହିଁ । 


ଶଗଡ଼ିଆ ଘନଷ୍ୟାମ 

୧୯୪୨ ଅଜ୍ଲୋବର ୨ ତାରିଖ ଗାନ୍ଧିଜୟନ୍ତୀ ଦିନ ବ୍ରହ୍ମପୂରର 
 ଆନ୍୍ଭାଷା ବିବର୍ବିନୀ ସମାଜରେ ସ୍ଵାଧୀନତା ସଂଗ୍ରାମୀମାନଙ୍କ ସମାବେଶ 
ହେଉଥାଏ । ଲୁଚିଛପି ଆନ୍ଦୋଳନ ଚଳାଉଥୁ୍‌ବା ଘନଶ୍ୟାମ ଏଥ୍‌ରେ ଯୋଗ 
ଦେଇ ଭାଷଣ ଦେବେ ବୋଲି ପ୍ରଚାର ହୋଇଥଲା । ଏଭଳି ଗୋଟିଏ 

ପ୍ରଚାର ପତ୍ର ଚାରିଆଡ଼େ ବାଣ୍ଟି ଦିଆଗଲା । ପୋଲିସ୍‌ ତାଙ୍କୁ ଖୋଜୁଥ୍‌ଲେ । 
ଏ ଖବର ପାର ସଭାଗୃହର ଚାରିଆଡ଼େ ପୋଲିସ୍‌ ଘେରି ରହିଲେ । 
ଲକ୍ଷ୍ୟ ଥାଏ ସଭାରୁ ଘନଶ୍ଯାମବାବ୍ରଙ୍କୁ ଧରି ନେବେ । 

ଏହି ସମୟରେ କେତେକ କଂଗ୍ରେସ କର୍ମୀ ଗୋଟିଏ ଛୋଟ 
ଶଗଡ଼ରେ ଆସିଲେ । ପୋଲିସର ଆଖି ଆୟୋଜକ କଟଂଗ୍ରେସକର୍ମୀଙ୍କ 
ଉପରେ । ସେମାନେ କର୍ମୀମାନଙ୍କୁ ପଚରା ଉଚରା କଲେ । ଛାର 
ଶଗଡ଼ିଆକୁ ବା କାହିକି କଣ ପଚାରନ୍ତେ ? ଶଗଡ଼ିଆ କିନ୍ତୁ ନିଜେ ଘନଶ୍ୟାମ 
ବାବ୍ର । ସେ ପୋଲିସ୍‌ର ଦୃଷ୍ଟି ଏଡ଼ାଇ ସଭାମଞ୍ଚକୁ ଉଠିଲେ । ସେଠାକୁ 
ଯାଇ ମାଇକ୍‌ ଧରି ତାଙ୍କର ବଢଜ୍ରଗମ୍ଭୀର ସ୍ଵରରେ ଇନ୍‌ କିଲାବ୍‌ - 
ଜିନ୍ଦାବାଦ' ଓ ‘ଜୟହିନ୍ଦ ଧ୍ବନିରେ ସଭାଗୃହଟିକୁ କମ୍ପାଇଦେଲେ । 
ସେତେବେଳେ ଯାଇ ପୋଲିସ ତାଙ୍କୁ ଜାଣି ପାରିଲା । ସେ ନିଜେ 
ଧରାଦେଲେ । ଗିରଫ ହେଲେ । ତା'ପରେ ଭାରତୀୟ ଦଣ୍ଡ ବିଧ୍‌ 
ଆଇନର ବିଭିନ୍ନ ଦଫାରେ ତାଙ୍କ ବିରୁଦ୍ଧରେ ଅଭିଯୋଗ ଅଣାଗଲା । 
ପ୍ରଥମେ ଜି. ଉଦୟଗିରି କୋର୍ଟରେ ତାଙ୍କର ବିଚାର ହେଲା । 


ଫାଶି “ଦଣ୍ଡ 
ସେତେବେଳକୁ ଅଗଷ୍ଟ ଆନ୍ଦୋଳନ ପାଇଁ ସାରାଦେଶରେ ହୁଲ୍‌ସ୍ତୁଲ୍‌ 
ପଡ଼ିଯାଇଥାଏ । ସରକାରଙ୍କ ଯୁଦ୍ଧ ନୀତିରେ ବାଧା ଦେବା ପାଇଁ 

ଜୟପ୍ରକାଶଜୀ କେତେକ କାଯୟୀକ୍ରମ ଦେଶ ଆଗରେ ରଖିଥ୍‌ଲେ । ତାକୁ 
ଶ୍ରୀ ସୁରେନ୍ଦ୍ରନାଥ ଦ୍ଵିବେଦୀଙ୍କ ସହ ମିଶି ଘନଶ୍ୟାମ ବାବ୍ର କାଯ୍ୟକାରୀ 
କରିଥୁଲେ । ପ୍ରସିଦ୍ଧ ଓଡ଼ିଶା ଷଡ଼ଯନ୍ତ୍ର ମାମଲା”ରେ ସୂରେନ୍ଦ୍ର ନାଥ 
ଦ୍ବିବେଦୀ, ଘନଶ୍ଯାମ ପଟ୍ଟନାୟକ ଓ ନିଶାମଣି ଝୁଣ୍ଢିଆଙ୍କୁ ଗିରଫ 
କରାଗଲା । ଅନେକ ଦଫାରେ ସରକାର ସେମାନଙ୍କ ବିରୁଦ୍ଧରେ 
ଅଭିଯୋଗ ଆଣିଥ୍‌ଲେ । ସେମାନଙ୍କୁ ଫାଶୀ ଦେବାପାଇଁ ସରକାର 
ବିଚାରାଳୟରେ ମକଦ୍ଦମା କଲେ । ଗଞ୍ଜାମ ଜିଲ୍ଲା କଂଗ୍ରେସ ସମ୍ପାଦକ 
ଭାବରେ ଘନଶ୍ୟାମ ବାବର ରହୂଥ୍୍‌ବା ଘରୁ ବହୁସଂଖ୍ୟକ କାଗଜପତ୍ର 
ଧରାପଡ଼ିଥ୍ଲା । ସେଥ୍‌ରେ ଥାନାଗୁଡ଼ିକୁ ଦଖଲ କରିବା ପାଇଁ ପରାମର୍ଶ 
ପତ୍ର ଥୁଲା । ଆହୁରି ବି ଗାନ୍ଧିଜୀଙ୍କ ଶେଷବାର୍ରା” ବୋଲି ଗୋଟିଏ 
ବୂଲେଟିନ୍‌ ଥୁଲା । ବହୁଦିନ ବିଚାର ଚାଲିଲା । କିନ୍ଧୁ ଗୁରୁତର 
ଅଭିଯୋଗଗୁଡ଼ିକ ପ୍ରମାଣ ହୋଇ ପାରିଲା ନାହିଁ । ଶେଷରେ ୧୯୪୩ 
ମାର୍ଚ୍ଚ ୨୩ ତାରିଖରେ ସ୍ପେଶାଲ ଜଜ୍‌ ଜେ.ଇ. ମାହେର ଘନଶ୍ୟାମ 
ବାବ୍ରଙ୍କୁ ଚାରିବର୍ଷ ପାଇଁ କଠୋର ସଶ୍ରମ କାରାଦଣ୍ଡ ଆଦେଶ ଦେଲେ । 
ତା'ପରେ ତାଙ୍କୁ କଟକ ଜେଲକୁ ପଠାଇଦିଆଗଲା । ପରେ ସାଢ଼େ 
ତିନିବର୍ଷକାଳ ଜେଲ୍‌ ଦଣ୍ଡ ଭୋଗି ୧୯୪୬ ଏପ୍ରିଲଂ ମାସରେ ସେ କଟକ 
ଜେଲରୁ ମୂକ୍ତ ହେଲେ । 

କଅଣ ମିଳିଲା ? 

ସ୍ଵାଧୀନତା ଆନ୍ଦୋଳନର ଏହି ମହାନ୍‌ ସକ୍ରିୟ ସଂଗ୍ରାମୀ ନିସ୍ତୁକ 
ପ୍ରହାର, ଲାଠିମାଡ଼ ଖାଇଲେ । ବହୁ ନିର୍ଯ୍ୟାତନା ସହିଲେ | ତାଙ୍କୁ ଫାଶୀ 
ଦେବାପାଇଁ ବି ସରକାର ଚକ୍ରାନ୍ତ କରିଥୁଲେ | ତାଙ୍କ ଜୀବନର କେତେ 
ବର୍ଷ ବ୍ରହ୍ମପୁର, ଭେଲୋର, କଟକ ଓ କାନନୂୁର ଜେଲରେ କଟିଲା । 
ବନ୍ଦୀ ଅବସ୍ଥାରେ ସଢୁଥ୍ଲାବେଳେ ଉଚିତ ଚିକିତ୍ସା ଓ ସେବା ଶୁଶ୍ରଷା 
ଅଭାବରୁ ତାଙ୍କ ପିତା, ମାତା ଓ ପୁତ୍ର ବିୟୋଗ ଘଟିଥୁଲା । ପୁଣି ସେ 
ନିଜର ଅନ୍ୟପିଲାମାନଙ୍କୁ ଗୁରୁତର ଅବହେଳା କରିଥୁଲେ । ତାଙ୍କ 
ପରିବାର ବହୁ ଆର୍ଥିକ ଅନାଟନ ଭିତରେ ଗତି କରିଥଲା | ଏତେ ଦୂଃଖ 
କଷ୍ଟ ଓ କ୍ଷତି ବଦଳରେ ତାଙ୍କ ଜୀବନର ଗୋଟିଏ ମାତ୍ର ସ୍ଵପ୍ନ ସଫଳ 
ହୋଇଥଲା । ତାହା ହେଉଛି ‘ଭାରତର ସ୍ଵାଧୀନତା 


ଚରମ ସଫଳତା - ଲକ୍ଷ୍ୟସିବି 

୧୯୪୭ ଅଗଷ୍ଟ ୧୫ ତାରିଖର ସେହି ବହୁ ପ୍ରତୀକ୍ଷିତ ଶ୍ରଭଦିନଟି 
ଆସିଲା । ଏହା ତାଙ୍କୁ ଅସୀମ ଆନନ୍ଦ ଦେଇଥ୍‌ୁଲା । ସେ ତାଙ୍କ ଜୀବନ 
ପଞ୍ଜୀରେ ଅତି ଆନନ୍ଦରେ ଏହି ଦିନଟିକୁ “ଆମ ଜାତୀୟ ଇତିହାସରେ 
ଅତି ମହତ୍ତମ ଦିନ - ଶୂଭଦିନ (ରେଡ୍‌ ଲେଟର ଡେ”) ବୋଲି 
ଲେଖିଛନ୍ତି । ଦୈନିକ ସୂତାକାଟିବା, ସବ୍ରବେଳେ ଖଦଡ଼ ପିନ୍ଧିବା, 

ଗାନ୍ଧିଟୋପି ଲଗାଇ ନିଜକୁ ଜଣେ ଗାନ୍ଧିବାଦୀ କଂଟ୍ରେସଭାବରେ ପରିଚିତ 
କରାଇବାରେ ସେ ଗର୍ବ ଅନୁଭବ କରୁଥୁଲେ ! ସ୍ଵାଧୀନତା ଆନ୍ଦୋଳନ 
ସେ ଯୋଗଦାନ କରି ସେ ତାଙ୍କ ଯୌବନର ବହୁ ସମୟ ଜେଲ୍‌ରେ 
କଟାଇଥ୍‌ଲେ । ସେଥ୍ପାଇଁ ନିଜ ପରିବାରର ସେ ଠିଜ୍‌ ଯନ୍‌ ନେଇ ପାରି 
ନ ଥୁଲେ । ପନ ଓ ପୂତ୍ରମାନଙ୍କ ପ୍ରତି ଉପଯୁକ୍ତ ଦ୍ଷ୍ଠି ଦେଇ ପାରିନଥୂଲେ ! 
ପରିବାରକୁ ଅବହେଳା କରି ଦେଶ ସେବାରେ ମନ ପ୍ରାଣ ଢ଼ଳି 
ଦେଇଥ୍‌ଲେ । ରାଜନୀତିକ ଜୀବନରେ ଜଣେ ନିଷ୍ଠାପର କର୍ମୀ ଭାବରେ 
କାମକରି ଜିଲ୍ଲା କଂଗ୍ରେସ କମିଟିର ସଂପାଦକ ( ୧୯୪୦ରୁ ୧୯୪୨ ) 
ପ୍ରଦେଶ କଂଗ୍ରେସ କମିଟି ସଭ୍ୟ ( ୧୯୪୬) ଏବଂ ଉଜ୍ଳ ତଥା ଅଖିଳ 
ଭାରତ ହରିଜନ ସେବକ ସଂଘ ସଂପାଦକ ଭାବରେ ସମାଜର ସେବା 
କରିବାରେ ହିଁ ସେ ଆନନ୍ଦ ପାଉଥ୍‌ଲେ । ଦେଶର ରାଜନୀତିକ କ୍ଷମତା 
ଲୋଭ ତାଙ୍କୁ ଗ୍ରାସ କରି ନଥୁଲା । 
ସାଙ୍ଗ ସବୂ ଭାରତମାତାର ବରପୂତ୍ର 

ଗଞ୍ଜାମ ଜିଲ୍ଲାର ନିରଞ୍ଜନ ପଟ୍ଟନାୟକ, ଉମାଚରଣ ପଟ୍ଟନାୟକ, 
ମାଷ୍ଟାର ଉନାଂ ରାମଲିଙ୍ଗମ ପାନ୍ତୁଲୁ, କୃପାସିନ୍ଧୁ ପଣ୍ଡା, ସାନ୍ନାୟା ପାନତୁଲୁ, 
ବିଶ୍ଵନାଥ ଦାଶ, ଦିବାକର ପଟ୍ଟନାୟକ, ଲକ୍ଷ୍ୀବାଇର, ମାଚର୍ଲା 
ସୀତାରାମାୟା ଥୁଲେ ବିଶିଷ୍ଟ ସ୍ଵାଧୀନତା ସଂଗ୍ରାମୀ । ସେମାନଙ୍କ ସହିତ 
ମିଶି ଘନଶ୍ୟାମ ଦେଶ ସ୍ଵାଧୀନତା ପାଇଁ କାମ କରିଛନ୍ତି । ରାଜ୍ୟର 

ଅନ୍ୟାନ୍ୟ ବିଶିଷ୍ଠ ନେତାମାନଙ୍କ ମଧ୍ଯରୁ ଉନ୍ତଳମଣି ପଣ୍ଡିତ ଗୋପବନ୍ଧୁ 
ଦାସ, ପଶ୍ତିତ ପ୍ରାଣକୃଷ୍ଣ ପଢ଼ିଆରୀ, ଡକୁର ହରେକ୍ଷ୍ଠ ମହତାବ, ପଣ୍ତିତ 
ନୀଳକଣ୍ତ ଦାସ, ପଣ୍ଡିତ ଗୋଦାବରୀଶ ମିଶ୍ର, ଆଚାଯ୍ୟ ହରିହର, ନବକୃଷ୍ଣ 
ଚୌଧୂରୀ, ମାଳତୀ ଚୌଧୁରୀ, ଗୋପବନ୍ଧୁ ଚୌଧୂରୀ, ମନମୋହନ 
ଚୌଧୂରୀ, ସୁରେନ୍ଦ୍ରନାଥ ଦ୍ବିବେଦୀ, ନନ୍ଦକିଶୋର ଦାସ, ବୀରେନ୍‌ ମିତ୍ର, 
ନିତ୍ୟାନନ୍ଦ କାନୁନ୍‌ଗୋ, ସରଳାଦେବୀ, ଭାଗୀରଥ୍‌ ମହାପାତ୍ର, 
ଲକ୍ଷ୍ମୀନାରାୟଣ ମିଶ୍ରଚ ଯଦୂମଣି ମଙ୍ଗରାଜ ଓ ରାଜକୃଷ୍ଣ ବୋଷଙ୍କ ଭଳି 
ବରପୁତ୍ରମାନଙ୍କ ସହ ସେ ସକ୍ରିୟ ଭାବରେ କାର୍ଯ୍ୟ କରିବାର ଗୌରବ 
ଅର୍ଚ୍ଚନ କରିଥ୍ଲେ । 

ଘନଶ୍ୟାମ ସର୍ବ ଭାରତୀୟ କ୍ଷେତ୍ରରେ ମହାତ୍ମାଗାନ୍ଧି, ପଶ୍ତିତ 
ଜବାହାର ଲାଲ ନେହେରୁ ଓ ସୁବାସଚନ୍ଦ୍ର ବୋଷଙ୍କ ପ୍ରତ୍ଯକ୍ଷ ସମ୍ପର୍କରେ 
ଆସିଥ୍ଲେ । ସେ ଇଂରାଜୀ ଓ ଓଡ଼ିଆ ଯୁଗଳ ଭାଷାରେ ପୂର୍ଣ୍ଣାଙ୍ଗ ଦିନଲିପି 
ଲେଖ୍‌ ଯାଇଛନ୍ତି । ଏହା ପ୍ରକାଶ ପାଇଲେ ସେଥୁରୁ ଭାରତର ସ୍ଵାଧୀନତା 
ଆନ୍ଦୋଳନରେ ଓଡ଼ିଶା ତଥା ଗଞ୍ଜାମର ବିଶେଷ 'ଭୂମିକା ସମ୍ପର୍କରେ 
ଧାରଣା ମିଳିପାରିବ ! 
ଅନ୍ତିମ ଜୀବନ 

ସ୍ବାଧୀନ ଭାରତରେ ଘନଶ୍ୟାମ ପଦପଦବୀ ମୋହରେ ପଡ଼ି ନ 
ଥୁଲେ । ତାଙ୍କର ଅର୍ଥଲାଳସା ବି ନଥୁଲା । ସେ ସ୍ଵାଧୀନ ଭାବରେ ନିଜ 

ଉପାର୍ଜନ ଅର୍ଥରେ ଜୀବିକା ନିର୍ବାହ କରୁଥ୍‌ଲେ । ସେ ବ୍ରହ୍ମପୁର ସହରରେ 
ପ୍ରଥମେ ‘ଆଜାଦ୍‌ ହିନ୍ଦ ଟ୍ରେଡ଼ିଂ କୋ” ନାମରେ ଗୋଟିଏ ଲୁଗାଦୋକାନ 
କରିଥ୍‌ଲେ | ଏହା ଅତ୍ୟନ୍ତ ଜନପ୍ରିୟ ଥୁଲା । ପରେ ସେ ଏହାର ନାମ 
ଦେଲେ ଜୟ ହିନ୍ଦ୍‌ ଟ୍ରେଡ଼ିଂ କୋମ୍ପାନୀ । ଆଜାଦ୍‌ ଓ ଜୟହିନ୍ଦ୍‌ ଶବ୍ଦର 
ବ୍ୟବହାରରେ ତାଙ୍କ ଚିନ୍ତାରେ ହିନ୍ଦୁସାନର ଆଜାଦ ବା ସ୍ଵାଧୀନତା ଓ 
ତାର ଜୟଗାନ ହି ସ୍ଥାନ ପାଇଥୁଲା । ସ୍ଵାଧୀନତା ଆନ୍ଦୋଳନରେ ଯୋଗ 
ଦେଇଥ୍‌ବା ଲୋକଙ୍କୁ ସେ ନିଜ ପରିବାରର ଲୋକଭଳି ଭଲ ପାଉଥ୍‌ଲେ । 
ସେ ତାଙ୍କର ସହକର୍ମୀ ଆଳିର ରଖି ପ୍ରତିମ ସ୍ଵାଧୀନତା ସଂଗ୍ରାମୀ ଓ 
ଲୋକପ୍ରତିନିଧୁ ସହଦେବ ଦାସଙ୍କ ସହ ତାଙ୍କର ଗୋଟିଏ ଭଉଣୀର 
ବିବାହ କରାଇଥ୍‌ଲେ । ଆଉ ଦୁଇ ଭିଣୋଇ ମଧ୍ଯ ଏହାଙ୍କ ଯୋଗୁଁ 
ସ୍ଵାଧୀନତା ସଂଗ୍ରାମୀ ହୋଇ ପାରିଥୁଲେ । ସେ ସ୍ଵାଧୀନତାକୁ ପ୍ରାଣରୁ 
ବଳି ଭଲ ପାଉଥ୍‌ଲେ । ତାଙ୍କର ବଡ଼ ପୁଅ ସୁଭାଷ ଏବଂ ସାନ ପୁଅ 
ପ୍ରଫୁଲ୍ଲ ଜୀବନରସମାଜରେ ପ୍ରତିଷ୍ଠିତ ଓ ବିତ୍ତବାନ ଥୁଲେ | ମାତ୍ର ଶେଷ 
ଦିବସ ପଯ୍ୟନ୍ତ କାହା ଉପରେ ନିର୍ଭର ନ କରି ଘନଶ୍ୟାମବାବୁୂ ସ୍ଵାଧୀନ 
ଭାବରେ ଚଳିଥ୍‌ଲେ । ୧୯୭୨ ଅଗଷ୍ଟ ୧୫ ତାରିଖରେ ଓଡ଼ିଶାର 
ଯେଉଁ ପ୍ରଥମ ୧୪ ଜଣ ସ୍ଵାଧୀନତା ସଂଗ୍ରାମୀ ଭାବରେ ତାମ୍ରଫଳକ 
ପାଇଥ୍‌ଲେ, ସେଥ୍ରେ ଘନଶ୍ୟାମ ପଟ୍ଟନାୟକ ଜଣେ ଥୁଲେ । 

ତା'ପରେ ସେ ନୀତିହୀନ ରାଜନୀତିରେ ନ ପଶି ଦେଶରୁ 
ଅସ୍ପୃଶ୍ୟତା ନିବାରଣ ପାଇଁ ହରିଜନ ସେବାରେ ଲାଗିଥ୍‌ଲେ | ୧୯୭୬ 
ମସିହା ଫେବୃୟାରୀ ମାସ ୮ ତାରିଖ ମାଘ ଶୁକ୍କାଷ୍ଟମୀ ଉତ୍ତରାୟଣରେ 
ସେ ଜନ୍ମମାଟି ରୂପୀ ମା” କୋଳରେ ଚିର ନିଦ୍ରା ଗଲେ । ତାଙ୍କ 
ମହାପ୍ରୟାଣରେ ଓଡ଼ିଶାର ସ୍ଵାଧୀନତା ସଂଗ୍ରାମ ଆନ୍ଦୋଳନର ଏକ 
ଅଧ୍ୟାୟର ଶେଷ ହୋଇଗଲା | 


bcd hd 

